

युवक की हत्या करने के मामले में दो आरोपी गिरफ्तार

बाड़मेर, (निर्स)। बाड़मेर शहर के सदर थाना क्षेत्र में गत तीन अक्टूबर को दिनदहाड़े युवक पर फायरिंग कर हत्या करने के मामले में पुलिस ने दो आरोपियों को पंजाब से गिरफ्तार किया है। गिरफ्तार किए गए आरोपी पंजाब की बिनी गुज्जर गैंग के सक्रिय सदस्य हैं। जिनके विरुद्ध कई आपराधिक मामले दर्ज हो रहे हैं। पुलिस के अनुसार आरोपियों ने पैसों के आपसी लेनदेन को लेकर वारदात को अंजाम दिया। मामले में अन्य दो आरोपियों की गिरफ्तारी को लेकर पुलिस प्रयास कर रही है।

- आरोपी पंजाब की बिनी गुज्जर गैंग के सक्रिय सदस्य
- पैसों के लेनदेन को लेकर वारदात की



बाड़मेर शहर के सदर थाना क्षेत्र में गत तीन अक्टूबर को दिनदहाड़े युवक पर फायरिंग कर हत्या करने के मामले में पुलिस ने दो आरोपियों को पंजाब से गिरफ्तार किया। फोटो-राष्ट्रदूत

इस संबंध में एस्प्री दिगंत आनंद ने सोमवार को सदर थाना में प्रेस कॉन्फ्रेंस कर मामले का खुलासा किया। एस्प्री दिगंत आनंद ने बताया कि गत 3 अक्टूबर को प्रार्थी हरभजनसिंह ने एक लिखित रिपोर्ट पेश कर बताया कि मेरा भाणजे हरपालसिंह उर्फ रिंकू पुत्र सुखम-दरसिंह निवासी जमीतवाला, लालगढ़ जिला श्रीगंगानगर जो भगवती मोटर गैराज सांचौर रोड, बाड़मेर चलाता है। सोमवार वह करीबन दोपहर 3.30 बजे रिंकू भारत मोटर्स गैराज, महाबाब रोड पर गया हुआ था।

वहां पर मुलजिम रघु उर्फ भुपेन्द्रसिंह उर्फ बिन्दा अनंद साथियों के साथ पंजाब नम्बर की स्विफ्ट कार में आया तथा गैराज के गेट पर रिंकू को आवाज देकर बाहर बुलाया तथा उसे जान से मारने की नियत से उस पर पिस्टल से फायर किया। जिससे गोली लगने से रिंकू नीचे गिर गया तथा आरोपी स्विफ्ट गाड़ी में सवार होकर वहां से

भाग गया। थोड़ी देर में मेरे को आरोपी रघु उर्फ भुपेन्द्रसिंह उर्फ बिन्दा ने कॉल कर कहा कि हरपालसिंह का ईलाज कर दिया है। अब तेरी बारी है। उसके बाद घायल रिंकू को हॉस्पिटल लेकर गये। जहां से जोधपुर रेफर किया। जहां ईलाज के दौरान उसकी मौत हो गयी। शहर में दिनदहाड़े हुई फायरिंग की घटना को गंभीरता से लेते हुए पुलिस अधीक्षक दिगंत आनंद तुरंत घटनास्थल पर पहुंचे व विभिन्न टीमों गठित कर निर्देशित किया गया। एकएसएल टीम को मौके पर बुलाकर आवश्यक साक्ष्य संकलन करवाया गया।

एस्प्री दिगंत आनंद ने बताया कि टीम द्वारा घटनास्थल का निरीक्षण कर साक्ष्य संकलित किये गये। तत्पश्चात मृतक की पृष्ठभूमि तथा संदिग्ध आरोपी रघु उर्फ भुपेन्द्रसिंह उर्फ बिन्दा की पृष्ठभूमि के बारे में जानकारी प्राप्त कर शहर के विभिन्न रास्तों में लगे सीसीटीवी

कैमरों का फुटेज का विश्लेषण किया गया। ऑपरेशन के दौरान भारी पुलिस बल को देखकर मुलजिम अभिषेक उर्फ अभि उर्फ भट्टी व मुलजिम अमृतसिंह उर्फ अमृत मकान की उपरी मंजिल से नीचे कूदकर भागने का प्रयास किया। जिस पर टीम द्वारा पीछा कर दस्तयाव किया गया। वहीं अन्य संलिप्त मुलजिम रघु व रजत की तलाश जारी है। जिनको शीघ्र ही गिरफ्तार किया जाकर प्रयुक्त वाहन व हथियार बरामदगी के प्रयास किये जायेंगे।

एस्प्री दिगंत आनंद ने बताया कि मुलजिम रघु उर्फ भुपेन्द्रसिंह उर्फ बिन्दा जो पंजाब में बिनी गुज्जर गैंग का सक्रिय सदस्य होने से उसके खिलाफ 13 आपराधिक प्रकरण हैं तथा हत्या के प्रकरण में सजायाब होने से पंजाब से भागकर पश्चिमी राजस्थान में अपना नाम बदलकर फरारी काट रहा था।

मौका मिलने पर अपनी स्विफ्ट

गाड़ी में सवार होकर दिनदहाड़े अपने पुराने मित्र रिंकू उर्फ हरपालसिंह को गोली मारकर हत्या कर वहां से फरार हो गये।

वारदात में शामिल आरोपियों रघु उर्फ भुपेन्द्रसिंह उर्फ बिन्दा पुत्र जरेनेलसिंह वाल्मिकी निवासी ग्राम अरहाना, जिला होशियारपुर, पंजाब, अभिषेक भट्टी उर्फ भट्टी उर्फ अभी पुत्र अशोक कुमार वाल्मीकी निवासी भगतनगर पुलिस थाना मॉडल टाउन जिला होशियारपुर पंजाब, अमृतसिंह उर्फ गडेल उर्फ अमृत पुत्र गुरमीतसिंह जाति सिक्ख निवासी कमालपुर पुलिस थाना मॉडल टाउन जिला होशियारपुर पंजाब और रजत पुत्र तरसेम लाल सिक्ख निवासी कीर्ती नगर थाना मॉडल टाउन जिला होशियारपुर, पंजाब में से पुलिस ने अभिषेक भट्टी उर्फ भट्टी उर्फ अभी व अमृतसिंह उर्फ गडेल उर्फ अमृत को बापदा गिरफ्तार किया है।

शिवपुरी नाट्य समारोह शुरू

जोधपुर, (कांस)। राजस्थान संगीत नाटक अकादमी जोधपुर के संयोजन में इकतीसवें ओम शिवपुरी नाट्य समारोह का शुभारम्भ द परफोमर्स कल्चरल सोसायटी उदयपुर के कविराज लईक निर्देशित नाटक 'अभिशाप' से हुआ।

अकादमी सचिव लक्ष्मीनारायण बैरवा ने बताया कि नवीनीकृत टाउन हॉल में आयोजित इस छः दिवसीय राष्ट्रीय स्तरीय नाट्य समारोह के प्रारम्भ में अभिनेता एवं सौ से अधिक फिल्में में सशक्त भूमिका निभाने वाले स्व. ओम शिवपुरी की तस्वीर पर रंगकर्मियों ने पुष्पांजली अर्पित की।

अभिशाप नाटक में कही-अनकही कुछ बातों व चरित्रों को अपने मौलिक युग से प्रस्तुत करने की चेष्टा की गई है। कर्ण इसका ध्रुव केन्द्र है। ऐतिहासिक व पौराणिक चरित्रों की उदाता एवं भव्यता हमें चमत्कृत एवं उल्लासित करती है किन्तु इनका मानवीय संवेदनशील रूप हमारे अन्तःकरण को झकझोर जाता है। कर्ण की पत्नी वृषाली को इस नाटक में मानवीय संवेदनाओं के साथ उभारा गया है। पुरुष और प्रकृति का शाश्वत सम्बन्ध, शक्ति और शिव के रूप में सृष्टि के सृजन का आधार बना है। कर्म के मार्ग पर नारी, पुरुष की सहचरी के रूप में, शक्ति स्वरूपा है। पार्वती शिव की, सीता राम की, राधा कृष्ण की शक्ति के रूप में प्रतिष्ठित है।

इस नाटक में शक्ति के रूप में उभरकर सामने आती है वृषाली-कर्ण की पत्नी। कर्ण अपने समय के समस्त अन्तर्विरोधों एवं विसंगतियों को भोगते हुए, अपना व कटुताओं का विष पीते हुए भी, उसकी जिजीविषा व संघर्ष की अदम्य लालसा अमृत बनकर उसे जिन्दा रखती है। इस प्रकार अभिशाप होते हुए भी वह अपनी कर्मठता, त्याग व अद्भुत पराक्रम के कारण ही महत्त्वपूर्ण बन जाता है। वह महाबली दानवीर कर्ण, मृत्यञ्जय है।

भागली सिंधलान स्कूल ने कबड्डी प्रतियोगिता जीती



जिला विधिक सेवा प्राधिकरण जालोर के तत्वावधान में ब्लॉक स्तरीय स्कूली बालकों की प्रतियोगिता का आयोजन किया। फोटो-राष्ट्रदूत

जालोर, (कांस)। जिला विधिक सेवा प्राधिकरण जालोर के तत्वावधान में शिक्षा विभाग के सहयोग से सोमवार को जालोर ब्लॉक स्तरीय स्कूली बालकों की प्रतियोगिता स्थानीय स्टेडियम में आयोजित की गई।

प्रतियोगिता का उद्घाटन जिला विधिक सेवा प्राधिकरण के सचिव अमर जिला एवं सेशन न्यायाधीश विरेन्द्र कुमार मीणा के मुख्य आतिथ्य एवं सीबीडीओ आनंदसिंह राठौड़ की अध्यक्षता में किया गया। विशिष्ट अतिथि के रूप में एसीबीओ रमेश कुमार खोरवाल, जिला खेल अधिकारी ओमप्रकाश बारिया व राउमावि शहरी के प्रधानाचार्य खीमसिंह राठौड़ मौजूद रहे। प्रतियोगिता में बालक वर्ग में कबड्डी में राउमावि भागली सिंधलान की टीम ने प्रथम स्थान प्राप्त किया। जबकि जालोर पब्लिक स्कूल जालोर ने द्वितीय स्थान प्राप्त किया। बालिका वर्ग में सेंटपॉल स्कूल की टीम प्रथम व

राउमावि जालोर की टीम द्वितीय स्थान पर रही। इसी प्रकार बॉकेटबॉल प्रतियोगिता में केन्द्रीय विद्यालय जालोर की टीम प्रथम, महात्मा गांधी स्कूल जालोर द्वितीय व जालोर पब्लिक स्कूल की टीम तृतीय स्थान पर रही। बॉलीबॉल में राउमावि आहोर रोड टीम प्रथम, सेंटपॉल स्कूल द्वितीय स्थान पर रही। ऊंची कूद में विवेकानंद आदर्श पब्लिक स्कूल का सत्यजितसिंह प्रथम एवं दिलीपसिंह द्वितीय, राउमावि सरदारखेडा के जितेन्द्र कुमार तृतीय स्थान पर रहा, बालिका वर्ग में राउमावि सरदारखेडा की वर्षा कुमारी प्रथम रही। सौ मीटर रस में राउमावि भागली सिंधलान का मोतीराम प्रथम, सेंटपॉल स्कूल का देव शुक्ला द्वितीय राउमावि चांदना का चेतन कुमार तृतीय रहा।

तृतीय रही। 200 मीटर रस में राउमावि आहोर रोड का अफजल मेहर प्रथम, राउमावि आहोर रोड का कौतिलाल द्वितीय व सेंटपॉल का देव शुक्ला तृतीय रहा, छात्रा वर्ग में राउमावि सरदारखेडा खेडा की किरण कुमारी, व वर्षा कुमारी क्रमशः प्रथम, द्वितीय रही एवं राउमावि आहोर रोड जालोर की कविता तृतीय रही। लंबी कूद में राउमावि चांदना का चेतन प्रथम, राउमावि आहोर रोड का अर्जुन कुमार द्वितीय व सेंटपॉल का पीयूष गोपाल तृतीय रहा, छात्रा वर्ग में राउमावि उण की नीतू कुथार, सरदारखेडा खेडा की उषा द्वितीय व वर्षा कुमारी तृतीय रही।

इस दौरान प्रतियोगिता के सहायक प्रभारी हरिनारायण दवे, शारीरिक शिक्षक अर्जुनसिंह देलदरी, चंद्रनसिंह चंपावन, रूपसिंह राठौड़, हिममत्सिंह, नैमल, सतिता सीमार, राजेन्द्रसिंह, पूर्णसिंह, जवार खां, अजयपालसिंह, जबराम आदि मौजूद रहे।

मानव श्रृंखला बनाई, साइकिल रैली निकाली



सांचौर में मतदाता जागरूकता को लेकर साइकिल रैली निकाली। फोटो-राष्ट्रदूत

सांचौर, (निर्स)। सांचौर जिला मुख्यालय स्थित पंचायत समिति परिसर में आगामी विधानसभा चुनाव 2023 के अंतर्गत सोमवार को मतदान जागरूकता के लिए आमजन द्वारा मानव श्रृंखला निर्माण एवं साइकिल रैली का आयोजन किया गया।

इस अवसर पर अतिरिक्त जिला कलेक्टर चंद्रशेखर भंडारी ने मतदाता

जागरूकता साइकिल रैली को हरी झंडी दिखाकर रवाना किया। साइकिल रैली पंचायत समिति परिसर से रवाना होकर मुख्य बाजार स्थित दरबार चौक गंतव्य स्थान तक पहुंची तत्पश्चात आमजन द्वारा मानव श्रृंखला का निर्माण कर शत-प्रतिशत मतदान के लिए अपील की गई।

इस अवसर पर जिला परिषद के

अतिरिक्त मुख्य कार्यकारी अधिकारी रणजीत, नगर परिषद आयुक्त श्रवणराम चौधरी, उपखंड अधिकारी सांचौर ब्रह्मीनारायण विश्वासे, नायब तहसीलदार विरमराम राणा, सीडीपीओ पूनमचंद विश्वासे, विकास अधिकारी आणंदराम, सहायक विकास अधिकारी मानसिंगराम सोलंकी सहित कई जने उपस्थित रहे।

कृष्णा कुमारी गर्ल्स स्कूल प्रथम

जोधपुर, (कांस)। शनिवार को दिल्ली में एज्युकेशन वर्ल्ड द्वारा आयोजित इंडिया स्कूल स्कोल 2023-24 समारोह में राजमाता कृष्णा कुमारी गर्ल्स पब्लिक स्कूल को भारत का नं.1, राजस्थान नं.1 व जोधपुर नं.1 'गर्ल्स डे स्कूल' श्रेणी में रैंकिंग प्रदान की।

प्राचार्या नीरा सिंह, डीन सीनियर, सीमा बक्सी, स्कूल हेड गर्ल निकिता विजयिन व हॉस्टल प्रोफेक्टर, दीक्षा राजपुरोहित ने इस रैंकिंग और अवार्ड को बहुत ही गर्व के साथ प्राप्त किया। डीन एक्सचेंज प्रोग्राम श्रीमति सपना गुप्ता ने बताया कि यह अवार्ड स्कूल को नवीन शिक्षा में उल्लेखनीय प्रयासों और निर्धारित मापदंडों में श्रेष्ठ होने के लिए दिया गया है।

प्राचार्या नीरा सिंह ने बताया कि मुझे गर्व महसूस हो रहा है कि मैं इस प्रतिष्ठित स्कूल की लीडर हूँ। प्रचार्या नीरा सिंह ने राजपरिवार, स्कूल के प्रशासनिक अधिकारी, छात्राओं, परिजनों, अध्येतकर्मियों, कर्मचारीगणों को धन्यवाद ज्ञापित किया और बताया कि ये सफलता प्रतियोगिता संस्था का कुशल संचालन करने में हर प्रकार की सहायता प्रदान करते हैं, यह अवार्ड समस्त आरकेके परिवार और शिक्षा को समर्पित है।

बादनवाड़ी में एथलेटिक्स प्रति. का ट्रायल संपन्न



बादनवाड़ी गांव के नवनिर्मित खेल मैदान में आयोजित ट्रायल में 120 धावकों ने हिस्सा लिया। फोटो-राष्ट्रदूत

जालोर, (कांस)। जालोर के निकटवर्ती बादनवाड़ी गांव के नवनिर्मित खेल मैदान में एथलेटिक्स प्रतियोगिता का ट्रायल संपन्न हुआ। बने चेम्पियन लोकेशन बादनवाड़ी के तत्वावधान में आयोजित इस ट्रायल में 120 धावकों ने हिस्सा लेकर अपने दमखम का प्रदर्शन किया। ट्रायल 10 वर्ष, 13 वर्ष व 17 वर्ष बालक व बालिकाओं के आयुवर्ग में

सम्पन्न हुई। ट्रायल में सभी वर्गों के विजेता खिलाड़ी 28 व 29 अक्टूबर को जोधपुर में आयोजित होने वाली 9 लोकेशन के खिलाड़ियों के मध्य आयोजित होने वाली एथलेटिक्स प्रतियोगिता में अपने खेल कौशल का प्रदर्शन करेंगे। इस अवसर पर खिलाड़ियों के उत्साह को देखते हुए सरस्वती विद्या मन्दिर बादनवाड़ी के प्रधानाध्यापक

उमेश कुमार पांडेय ने दिसम्बर के अंतिम सप्ताह में मुकेशबाजी प्रतियोगिता को करवाने की घोषणा की। जिसका बने चेम्पियन मारवाड़ योद्धा जोन के सुपरबाईजर कन्हैयालाल मिश्रा, जालोर कोच चिंकू देवी, सब कोच विजयपाल सिंह, बादनवाड़ी कोच कैलाशचंद्र व शिवराज माली सहित सभी उपस्थित खिलाड़ियों ने करतल ध्वनि से स्वागत किया।

जसोल धाम में माता के जयकारे गूंजे

बालोतरा, (निर्स)। नवरात्रि पर जसोल माता के दरबार में पहुंचे श्रद्धालुओं के चलो बुलावा आया है, माता ने बुलाया है के जयकारे लगाए। जसोल धाम जयकारों से गुंजायमान हुआ।

घट स्थापना के साथ चल रहे हवन में दूसरा दिन मां भगवती ब्रह्मचारिणी की आराधना का रहा। श्रद्धालु भक्त व साधक अनेक प्रकार से भगवती की अनुकम्पा प्राप्त करने के लिए व्रत-अनुष्ठान व साधना करते दिखाई दिए। आचार्य तोयराज, निर्यानंद, वैदाचार्य दीपक भट्ट, निंदित नितेश त्रिपाठी, विशेष दीक्षित, मनोहरलाल अवस्थी, प्रियांशु पांडे, निखिलेश भारद्वाज, विपिन शर्मा, तीर्थराज दहाल, रामधिरज तिवारी द्वारा श्रीसूक्त, पुरुषसूक्त, रुद्रसूक्त, दुर्गासप्तशती के पाठ तथा यजुर्वेद के 10 अध्याय से मां ब्रह्मचारिणी का ध्यान किया गया। इस दौरान मां को शकट और पंचामृत का विशेष भोग लगाया गया।

आचार्य तोयराज ने कहा की मां ब्रह्मचारिणी की पूजा करने से कार्यों में सफलता मिलती है। व्यक्ति अपने लक्ष्य के प्रति समर्पित रहता है। त्याग, ब्रह्मचर्य, वैराग्य, तप जैसे गुणों की प्राप्ति होती है।

उन्होंने कहा कि ब्रह्म का अर्थ तपस्या है और चारिणी का अर्थ आचरण करने वाली है। अर्थात् तप का आचरण करने वाली शक्ति मां ब्रह्मचारिणी हैं। मां ब्रह्मचारिणी की पूजा करने से व्यक्ति के सभी प्रकार के सुख मिलते हैं। मां ब्रह्मचारिणी को तप की देवी कहा जाता है। देवी दुर्गा के दूसरे स्वरूप यानि मां ब्रह्मचारिणी की साधना करने पर

सफलता पाने के मंत्र बताए

जोधपुर, (कांस)। उत्कर्ष क्लासेस द्वारा आईएसएस, आरएसएस जैसी प्रशासनिक भर्ती परीक्षाओं के लिए प्रयासत अध्येर्थियों सहित विभिन्न एकदिवसीय परीक्षाओं के परीक्षार्थियों हेतु जयपुर के शकुंतला भवन में सोमवार प्रात दो विशेष मोटिवेशनल सेशन आयोजित किए गए। इन विशेष सत्रों में मुख्य प्रेरक वक्ता के रूप में जाने-माने विख्यात मोटिवेशनल स्पीकर एवं लेखक प्रोफेसर रमेश के. अरोड़ा सहित उत्कर्ष ग्रुप के चेयरमैन डॉ. निर्मल गहलोत, इतिहास विशेषज्ञ दीलत खान एवं अनुज शर्मा मौजूद रहे।

उपस्थित सभी विद्यार्थियों को प्रोफेसर अरोड़ा द्वारा लिखित पुस्तक विजयी व्यक्तित्व निःशुल्क भेंट की गई। इन विशेष सत्रों में प्रो. रमेश के. अरोड़ा ने अनेक किस्सों-कहानियों तथा वास्तविक उदाहरणों के माध्यम से विद्यार्थियों का उत्साहवर्धन किया और विजयी व्यक्तित्व पाने पर अपने अनुभव साझा किए। उन्होंने जीवन को सात आयामों का इंद्रधनुषी प्रतीक बताते हुए स्वयं को क्षमतावान, गुणी, सबल, श्रेष्ठ, अनुशासित, सकारात्मक एवं निर्भीक बनाने पर जोर दिया। विद्यार्थियों से सफलता की परवाह करने की बजाय पूरी लगन एवं आत्मविश्वास से शत-प्रतिशत प्रयास से परिश्रम करने को कहा, क्योंकि तब सफलता तो स्वतः ही मिलनी तय हो जाती है। प्रोफेसर ने विशेष तौर पर सिलिल परीक्षार्थियों के लिए लेखन को आदत में डालने, पढ़ाई को व्यक्तित्व के विकास का माध्यम समझने, अंग्रेजी एवं हिन्दी के अपने शब्दकोश में निरंतर वृद्धि करने तथा नित-नए शब्दों को सीखने के लिए दैनिक अखबारों, पत्रिकाओं का अध्ययन निवार्य बताया।

तीन विभाग के चिकित्सकों ने शिशु की जान बचाई

जोधपुर, (कांस)। जोधपुर संभाग के सबसे बड़े हॉस्पिटल मथुरा दास माथुर हॉस्पिटल व उम्मेद हॉस्पिटल के डॉक्टरों ने मिलकर 2 माह के बच्चे की जान बचाई है।

फ्लोदी निवासी गोपाल अपने 2 माह के बच्चे को तेज बुखार व पेशाब की रुकावट की समस्या के कारण उम्मेद अस्पताल लेकर आया, जहाँ डॉ. मोहन मकवाना ने बच्चे को एन आईसीयू में भर्ती किया। बच्चे को सेप्टिसिमिया (एक प्रकार इन्फेक्शन जिसमें अंदरूनी अंग खराब होने का खतरा रहता है) व पेशाब रुकावट के कारण सीरम क्रिएटिन लगातार बढ़ता रहा। तब डा. मकवाना ने मथुरा दास माथुर हॉस्पिटल के पेडियाट्रिक यूरोलॉजी विभाग में भेजा। जब बच्चे की खून की जांच की गई तो सीरम क्रिएटिन 7 एमजी पर डीएल से भी ज्यादा हो गया था। जिससे बच्चे के दोनो गुर्दे खराब होने की आशंका थी। जब बच्चे की अल्ट्रा सोनोग्राफी की गई जिसमें पेशाब नली में रुकावट पाई गई।

बीमारी का गहन पता लगाने के लिये एमआरआई व सीटी स्कैन करवाना जरूरी था। लेकिन बच्चे सीरम क्रिएटिन अधिक होने के कारण ये जांच करना असंभव था तथा बच्चे के लिये घातक था। पीडियाट्रिक यूरोलॉजी विभाग के विभागाध्यक्ष डॉ. आर.के.सारण ने बच्चे का पेट्रोटीनियल डायलेसिस

जोधपुर संभाग के सबसे बड़े हॉस्पिटल मथुरा दास माथुर व उम्मेद हॉस्पिटल के डॉक्टरों ने मिलकर 2 माह के बच्चे की जान बचाई

जोधपुर, (कांस)। डॉ. सर्वपल्ली राधाकृष्णन राजस्थान आयुर्वेद विश्वविद्यालय जोधपुर में राष्ट्रीय आयुर्वेद दिवस-2023 समारोह के मासपर्यंत कार्यक्रमों की श्रृंखला में आज कुलपति प्रोफेसर (वैद्य) प्रदीप कुमार प्रजापति के मुख्य-आतिथ्य में स्नातकोत्तर पंचकर्म विभाग का शारदीय विरेचन कर्म शिविर शुरू हुआ।

कुलपति प्रो. प्रजापति ने कहा कि पित्रज विकारों सहित प्रमेह, मोटापा इत्यादि मेडाबोलिक असंतुलन से उत्पन्न अनेक रोगों की सफल चिकित्सा के लिए शरद ऋतु में विरेचन-कर्म का विशिष्ट महत्त्व है। उन्होंने कहा कि विरेचन कर्म से स्वस्थ व्यक्ति एवं रोगी, दोनों का स्वास्थ्य लाभ होता है। प्रो. प्रजापति ने शरद ऋतु की परिचर्या, स्वास्थ्य-संरक्षण में शारदीय नवरात्रि के महत्त्व पर विस्तार से जानकारी प्रदान की। आयुर्वेद संकाय के डीन एवं प्राचार्य प्रो. महेंद्र कुमार शर्मा ने शरद

पंचकर्म का शिविर शुरू

जोधपुर, (कांस)। डॉ. सर्वपल्ली राधाकृष्णन राजस्थान आयुर्वेद विश्वविद्यालय जोधपुर में राष्ट्रीय आयुर्वेद दिवस-2023 समारोह के मासपर्यंत कार्यक्रमों की श्रृंखला में आज कुलपति प्रोफेसर (वैद्य) प्रदीप कुमार प्रजापति के मुख्य-आतिथ्य में स्नातकोत्तर पंचकर्म विभाग का शारदीय विरेचन कर्म शिविर शुरू हुआ।

कुलपति प्रो. प्रजापति ने कहा कि पित्रज विकारों सहित प्रमेह, मोटापा इत्यादि मेडाबोलिक असंतुलन से उत्पन्न अनेक रोगों की सफल चिकित्सा के लिए शरद ऋतु में विरेचन-कर्म का विशिष्ट महत्त्व है। उन्होंने कहा कि विरेचन कर्म से स्वस्थ व्यक्ति एवं रोगी, दोनों का स्वास्थ्य लाभ होता है। प्रो. प्रजापति ने शरद ऋतु की परिचर्या, स्वास्थ्य-संरक्षण में शारदीय नवरात्रि के महत्त्व पर विस्तार से जानकारी प्रदान की। आयुर्वेद संकाय के डीन एवं प्राचार्य प्रो. महेंद्र कुमार शर्मा ने शरद

चातुर्मास जारी

जोधपुर, (कांस)। श्री चिंतामणि पार्वनाथ जैन मंदिर गुरुओं के तालाब में गुरुदेव धर्मचंद विजय महाराज का चातुर्मास चल रहा है। मंदिर के टस्टी ओम प्रकाश चौपडा ने बताया कि गुरुदेव धर्मचंद विजय महाराज ने चतुर्थी महा मांगलिक में गुरुदेव ने मंत्र से योग द्वारा महामांगलिक किया। इस अवसर पर गुरुदेव ने कहा कि मनुष्य को हमेशा ईमानदारी से सत्य में कार्य करना चाहिए। गुरुदेव का अगला महामांगली के 14 नवंबर को सुबह 6 बजे से 9 बजे तक होगा।

आम सूचना

नौलेश कुमार पुत्र लक्ष्मीरामजी, उम्र 19 वर्ष, जाति चण्डीवाल, पितामी लाल पोल के अन्तर, मेघवालको का बढावावा जालोर, हलसीवा व विनाल जालोर (राज.) सप्टयम्युक ब्याक कव हव सुचित करता है कि पुत्र नौलेश कुमार के आधार कार्ड, विद्यालय शैक्षणिक दस्तावेजों में मेरा नाम नौलेश कुमार पुत्र लक्ष्मीराम तथा मेरी जन्म तिथि 20.02.2004 दर्ज है जो सही है। तथा पुत्र नौलेश कुमार के भारतीय जीवन बीमा निगम की पॉलिसी नम्बर 109223317 में मेरा नाम निराल कुमार (Nirmal Kumar) दर्ज है। अतः नौलेश कुमार व निराल कुमार दोनो नाम मेरे स्वयं के ही है, तथा उक्त दोनो नाम से पुत्रे जाना व परधान जाना है जिसके संबंध में समस्त विम्वेदगी मेरे स्वयं की होगी। तथा मेरी भारतीय जीवन बीमा निगम की पॉलिसी में निराल कुमार की जगह नौलेश कुमार व जन्म तिथि 20.02.2004 दर्ज करने हेतु मैं उक्त शपथ पत्र व ज्ञापन प्रस्तुत कर रहा हूँ।

नौलेश कुमार